

जिल्हा परिषदेतील चतुर्थश्रेणी पुरुष
कर्मचा-यांना पांढ-या रंगाचा गणवेश
देण्याबाबत

महाराष्ट्र शासन
ग्राम विकास व जलसंधारण विभाग
शासन निर्णय क्रमांक: बैठक-२००२/प्र.क्र.२५१/आस्था-५
मंत्रालय, मुंबई-४०० ०३२
दिनांक :- १५ जुलै, २००३

- संदर्भ :- १) शासन निर्णय, ग्राम विकास व जलसंधारण विभाग, क्रमांक:
डिएसआर-४६८९/सीआर-२९१/१८, दिनांक २० जून, १९८९
२) शासन निर्णय, सामान्य प्रशासन विभाग क्र.सीएलओ-१०८३/
२५१४/२९, दिनांक १९.९.१९९०
३) शासन निर्णय, ग्राम विकास व जलसंधारण विभाग, क्रमांक:
डिएसआर-२४९०/प्र.क्र.३३१/१८, दिनांक २.२.१९९१
४) शासन निर्णय, सामान्य प्रशासन विभाग क्र.पोबाख-१०८५/८९-८५/
२९, दिनांक १५.४.१९९१
५) शासन आदेश, ग्राम विकास विभाग क्र.डीएसआर-४६९१/प्र.क्र.
४६-१८, दिनांक ३० मे, १९९१
६) शासन आदेश, ग्राम विकास व जलसंधारण विभाग, क्रमांक:
डिएसआर-४६९३/सीआर-१०६४/१८, दिनांक ३ ऑगस्ट, १९९३
७) शासन निर्णय, सामान्य प्रशासन विभाग क्रमांक: गणवेश-३४९३/
प्र.क्र.१२८/९४/२९, दिनांक १२ ऑक्टोबर, १९९४

प्रस्तावना :- सध्या संदर्भाधीन अ.क्र.६ येथील शासन आदेशानुसार जिल्हा परिषदांकडील चतुर्थश्रेणी पुरुष व स्त्री कर्मचा-यांना दर दोन वर्षांनी पुरवावयाच्या खाकी रंगाचा टेरीकोटचा गणवेश पुरविण्याबाबतचे आदेश निर्गमित करण्यात आले आहेत. राज्य शासनाच्या सामान्य प्रशासन विभागाने त्यांच्या संदर्भाधीन क्रमांक ७ अन्वये मंत्रालयीन विभागाकडील कार्यरत चतुर्थश्रेणी पुरुष कर्मचा-यांना खाकी रंगाऐवजी पांढ-या रंगाचा गणवेश पुरविण्याबाबतचे आदेश निर्गमित केलेले आहेत. त्याच प्रमाणे जिल्हा परिषदांकडील पुरुष चतुर्थश्रेणी कर्मचा-यांना खाकी रंगाऐवजी

पांढ-या रंगाचा टेरिकॉटचा गणवेश पुरविण्याबाबत संबंधित कर्मचा-यांच्या संघटनांकडून सतत मागणी करण्यात येत आहे. या संदर्भात दिनांक २६ नोव्हेंबर, २००२ रोजी मा.मंत्री (ग्राम विकास) यांच्या अध्यक्षतेखाली झालेल्या बैठकीच्यावेळी या विषयावर पुन्हा चर्चा झाली. त्यावेळी मा.मंत्री (ग्राम विकास) यांनी जिल्हा परिषद पुरुष चतुर्थश्रेणी कर्मचा-यांच्यांना त्याच संवर्गातील मंत्रालयीन कर्मचा-यांप्रमाणे पांढरा गणवेश पुरविण्याबाबत धोरणात्मक निर्णय घ्यावा व त्याची अंमलबजावणी दिनांक १ मे, २००३ पासून करावी असे आदेश दिले आहेत.

शासन निर्णय :- मा.मंत्री (ग्राम विकास) यांचे वरील आदेशास अनुसरून जिल्हा परिषदांकडे कार्यरत असणा-या चतुर्थश्रेणी पुरुष कर्मचा-यांना सध्या देण्यात येणा-या खाकी रंगाच्या टेरिकॉटच्या गणवेषाऐवजी पांढ-या रंगाचा टेरिकॉटचा गणवेश देण्यास महाराष्ट्र जिल्हा परिषद व पंचायत समिती अधिनियम, १९६१ मधील कलम २४८ तसेच त्यानुषंगाने प्राप्त अधिकारानुसार शासन मंजूरी देण्यात येत आहे.

२. या आदेशाची अंमलबजावणी दिनांक १ मे, २००३ पासून करण्यात येईल.

३. वरील आदेशांप्रमाणे आता जिल्हा परिषदांकडील कार्यरत चतुर्थश्रेणी पुरुष कर्मचा-यांस पांढ-या रंगाचा टेरिकॉट गणवेश पुरविण्याबाबतचा तपशील खालीलप्रमाणे आहे.

गणवेश	गणवेशाचा रंग	टेरिकॉट कापडाची प्रत	कापडाची रुंदी (पन्हा)	कापडाचे सरासरी प्रमाण लांबी	कालावधी
१	२	३	४	५	६
पुरुष कर्मचारी					
तीन अर्द्या बाह्यांचे बुशार्ट	पांढरा	६५% पॉलिस्टर ३५% कॉटन	८९ से.मी.	दोन मीटर (प्रती शर्ट)	दोन वर्षा साठी
तीन लांब विजारी	पांढरा	६७ % पॉलिस्टर ३३% कॉटन	१३८ से.मी.	१.३० मीटर (प्रती विजार)	दोन वर्षासाठी

४. वरील निर्णयानुसार ज्या जिल्हा परिषदांकडील संबंधित कर्मचा-यांना सन २००३-२००४ या आर्थिक वर्षात गणवेश पुरविणे अनुज्ञेय आहे अशा जिल्हा परिषदांनी त्यांच्या संबंधित पुरुष कर्मचा-यांना खाकी रंगाच्या टेरीकॉट गणवेशाऐवजी पांढ-या रंगाचा टेरीकॉटचा गणवेश पुरविण्याबाबत कार्यवाही करावी.

५. ज्या जिल्हा परिषदांकडील कर्मचा-यांना त्यांना अनुज्ञेयतेप्रमाणे यापूर्वीच गणवेश प्रचलित आदेशानुसार पुरविण्यात आलेले असतील अशा जिल्हा परिषदांच्या बाबतीत संबंधित कर्मचा-यांना ज्यावेळी गणवेश पुरविणे अनुज्ञेय होईल त्यावेळी वरीलप्रमाणे गणवेश पुरविण्याबाबत कार्यवाही करावी.

६. या आदेशान्वये जिल्हा परिषदेतील चतुर्थश्रेणी कर्मचा-यांच्या गणवेश खरेदीसाठी तसेच गणवेश शिलाईसाठी होणारा खर्च संबंधित जिल्हा परिषदांनी त्यांच्या स्वतःच्या उत्पन्नातून भागवावा.

७. सुधारीत आदेशाप्रमाणे पांढरा टेरीकॉट गणवेशाची खरेदी करण्याबाबतची कार्यवाही, शिलाईचे दर तसेच एकूण खर्चाची प्रति कर्मचारी मर्यादा याबाबतचे आदेश यथावकाश वेगळ्याने निर्गमित करण्यात येईल.

महाराष्ट्राचे राज्यपाल यांच्या आदेशानुसार व नांवाने,



(रा. का. पवार)

सह सचिव, महाराष्ट्र शासन

प्रति,

महालेखापाल, महाराष्ट्र-१ मुंबई

महालेखापाल, महाराष्ट्र-२, नागपूर

सामान्य प्रशासन विभाग, का.क्र.२९, मंत्रालय, मुंबई

वित्त विभाग (व्यय-१५), मंत्रालय, मुंबई

उद्योग, ऊर्जा व कामगार विभाग, मंत्रालय, मुंबई

उद्योग संचालक, महाराष्ट्र राज्य, मुंबई

सर्व विभागीय आयुक्त,

सर्व जिल्हा परिषदांचे मुख्य कार्यकारी अधिकारी

सर्व जिल्हा परिषदांचे मुख्य लेखा व वित्त अधिकारी, (पाच प्रती)

मुख्य लेखा परीक्षक, स्थानिक निधी लेखा, मुंबई

उप मुख्य लेखा परीक्षक, स्थानिक निधी लेखा,
मुंबई/पुणे/नागपूर/औरंगाबाद/नाशिक/अमरावती
अध्यक्ष, मराठवाडा विकास महामंडळ मर्यादित, विकास भवन, डॉ.राजेंद्र प्रसाद मार्ग,
औरंगाबाद
व्यवस्थापकीय संचालक, मे.गोदावरी गारमेंट्स, जिल्हा औरंगाबाद
महिला आर्थिक विकास महामंडळ, मुंबई
महाराष्ट्र लघु उद्योग विकास महामंडळ, मुंबई
वसंतराव नाईक विमुक्त जाती व भटक्या जमाती महामंडळ,
महाराष्ट्र राज्य हातमाग महामंडळ
सर्व जिल्हा ग्रामीण विकास यंत्रणा,
कार्यासन क्रमांक आस्था-७, आस्था-८, आस्था-९, आस्था-१०, आस्था-११, आस्था-१२,
वित्त-१, ग्राम विकास व जलसंधारण विभाग, मंत्रालय, मुंबई
निवड नस्ती, कार्यासन क्रमांक आस्था-५ (१८), ग्राम विकास व जलसंधारण विभाग.